

Περὶ οἰκοδεσπότητος καὶ χρόνων ζωῆς

«Ὁ τοῦ οἰκοδεσπότητος τρόπος καταλαμβάνεται ἀπὸ Ἡλίου καὶ Σελήνης»

Παραδοὺς ἡμῖν ὁ ἀστρολόγος τὸν περὶ κλιμακτῆρων λόγον, εἶτα διαλεχθεὶς περὶ τοῦ τῆς Σελήνης συνδέσμου νῦν ἐφ' ἕτερον ἡμᾶς ἄγει κεφάλαιον ἀναγκαιότατον, ἐν ᾧ δείκνυσιν ἡμῖν, πόσον χρόνον βιώσεται ὁ λαχὼν τὴν τοιάνδε γένεσιν.

Τοῦτο δὲ δείκνυσιν ἡμῖν διὰ τοῦ λεγομένου οἰκοδεσπότητος. οἰκοδεσπότης δὲ ἐστὶν ὁ διδοὺς τὸν χρόνον τῆς ζωῆς τῷ γεννηθέντι. δεῖ οὖν εὐρεῖν τὸν οἰκοδεσπότην. ἐκ τούτου γὰρ ἔσται ἡμῖν ἡ γνῶσις τοῦ πόσου τῆς ζωῆς· εὐρίσκεται δὲ οὗτος ἢ ἀπὸ Σελήνης καὶ Ἡλίου ἢ ἀπὸ ὠροσκόπου ἢ ἀπὸ τῆς συνόδου ἢ πανσελήνου τῆς προσεχῶς γεγονυίας ἐπὶ τῆς γενέσεως ἢ ἀπὸ τοῦ κλήρου τῆς Τύχης ἢ ἀπὸ τοῦ κλήρου τοῦ Ἀγαθοῦ Δαίμονος· ἀπὸ τούτων γὰρ τῶν ζ' τόπων εὐρίσκεται ὁ οἰκοδεσπότης. δεῖ γὰρ σκοπεῖν ἐν τῷ καιρῷ τῆς γενέσεως ἐπὶ μὲν ἡμέρας πέντε τινὰς τόπους, ἐπὶ δὲ νυκτερινῆς γενέσεως ὀκτώ, τῆς μὲν ἡμέρας τὸν ὠροσκόπον, τὸ μεσουράνημα, τὸ δύνον καὶ τὸ ἐπιδυόμενον, ταῦτὸν δὲ εἰπεῖν, τὸν ὄγδοον τόπον, πρὸς δὲ τούτοις καὶ τὸν ἐνδέκατον τόπον, ὃς λέγεται Ἀγαθὸς Δαίμων. εἰ γὰρ ἐν ἐνὶ τῶν πέντε τόπων τούτων ἐστὶν ὁ Ἥλιος, τηνικαῦτα ἀπὸ Ἡλίου ἐκβάλλομεν τὸν οἰκοδεσπότην ἐπὶ ἡμερινῆς γενέσεως, ἐπὶ δὲ νυκτερινῆς ἀπὸ τῆς Σελήνης· δεῖ γὰρ καὶ αὐτὴν σκοπεῖν, εἰ ἐν τινὶ τῶν ὀκτώ τόπων ἐστίν, λέγω δὲ ἐν τοῖς δ' κέντροις καὶ ἐν τῇ Ἀγαθῇ Τύχῃ ἢ γοῦν τῷ πέμπτῳ τόπῳ, ἔνθα ἡ Ἀφροδίτη χαίρει, καὶ <ἐν> τῷ Ἀγαθῷ Δαίμονι ἢ γοῦν τῷ ἐνδεκάτῳ τόπῳ, ἔνθα ὁ Ζεὺς χαίρει καὶ ἐν τῇ ἐπαναφορᾷ τοῦ ὠροσκόπου καὶ ἐν τῷ ἐπιδυομένῳ [ζωδίῳ], ταῦτὸν δὲ εἰπεῖν, ἐν τῷ ὄγδῳ τόπῳ· εἰ γὰρ ἐν τούτοις εἴη τοῖς τόποις ἡ Σελήνη, τηνικαῦτα δεῖ

ἀπ' αὐτῆς ἐκβάλλειν τὸν οἰκοδεσπότην ἐπὶ νυκτερινῆς γενέσεως ὡς ἐπὶ ἡμερινῆς ἀπὸ Ἡλίου, ἐὰν ἐν τοῖς προειρημένοις εἶη τόποις.

ἀλλ' ἐπειδὴ ταῦτα καλῶς προελήφθησαν, φέρε ζητήσωμεν, ποία μεθόδῳ ἐκβάλλεται ὁ οἰκοδεσπότης. δεῖ γὰρ ἐπὶ ἡμέρας τὸν Ἥλιον σκοπεῖν, ἐν ποίῳ ζῳδίῳ τυγχάνει καὶ ἐν τίνος ὀρίοις καὶ ἐν τίνος ὑψώματι καὶ ἐν τίνος μονομοιρίᾳ· καὶ τὸν μὲν κύριον τοῦ ζῳδίου, ἐν ᾧ ἐστι, καλῶ οἰκοδέκτορα, τὸν δὲ κύριον τῶν ὀρίων ὀριοκράτορα, τὸν δὲ κύριον τοῦ τριγώνου τριγωνοκράτορα, τὸν δὲ κύριον τοῦ ὑψώματος ὑποκράτορα· εἶτα ἐπὶ μάθωμεν, τίς τῶν ἑὶ ἀστέρων ἐστὶν οἰκοδέκτωρ, τίς δὲ ὀριοκράτωρ, τίς δὲ τριγωνοκράτωρ, τίς δὲ ὑποκράτωρ, σκοπῶμεν, τίς ἐκ τῶν τεττάρων τούτων ἔχει μείζονα ψῆφον, ταῦτόν δὲ εἰπεῖν, καλῶς κείμενος ἢ ἔγκεντρος ὢν, ἢ ἀγαθοδαιμονῶν ἢ ἐπαναφερόμενος, ἢ Ἀγαθῇ Τύχῃ ὑπάρχων, ἢ σχηματιζόμενος ὑπὸ τοῦ Ἡλίου κατὰ τρίγωνον. [ὅς] γὰρ εὐρέθη τὴν μείζονα ψῆφον ἔχων, οὗτος λέγεται εἶναι οἰκοδεσπότης. ἔστι δ' ὅτε αὐτὸς ὁ Ἥλιός ἐστι οἰκοδεσπότης, εἰ τὴν μείζονα τῶν λοιπῶν ψῆφον ἔχη· πλὴν κάκεινο δεῖ σκοπεῖν, εἰ ὁ τὴν μείζονα ψῆφον ἔχων ὑπαυγός ἐστιν. εἰ γὰρ εἶη τοῦτο, οὐ δεῖ αὐτὸν τίθεσθαι οἰκοδεσπότην ἀλλ' [εἰς] ἄλλην μέθοδον ἔρχεσθαι τὴν ῥηθησομένην.

Ὅμοίως δὲ καὶ ἐπὶ τῆς Σελήνης ποιητέον ἐν ταῖς νυκτεριναῖς γενέσεσιν, ἐὰν ἐν ἐνὶ τῶν προειρημένων ἢ τόπων ὑπάρχη. δεῖ γὰρ καὶ ἐπὶ αὐτῆς σκοπεῖν τὸν οἰκοδέκτορα αὐτῆς καὶ τὸν ὀριοκράτορα καὶ τὸν τριγωνοκράτορα καὶ τὸν ὑψούμενον ἐν ἐκείνῳ τῷ ζῳδίῳ ἀστέρα, ἐὰν ἢ ὑψωμά τινος· εἰ δὲ μή, οὐ ζητήσεις ὑποκράτορα, ἀλλὰ ἀπὸ τῶν τριγώνων <δεῖ> ἐκβαλεῖν τὸν οἰκοδεσπότην.

Φέρε δὴ σαφηνείας ἔνεκεν καὶ παραδείγματι χρῆσώμεθα τοιούτῳ ὡς ἐπὶ τῆς παρουσίας ὥρας νυκτερινῆς β' ἑνταῦθα ζητῶ, ποῦ ἐστὶν ἡ Σελήνη καὶ εὐρίσκω ὅτι [ἐν] Διδύμων μοίρα ιε', λέγω ὅτι οἰκοδέκτωρ μὲν ἐστὶν ὁ Ἑρμῆς, ὀριοκράτωρ δὲ ὁ Ἄρης, τριγωνοκράτωρ δὲ πάλιν ὁ Ἑρμῆς, ἐπειδὴ νυκτὸς μὲν αὐτοῦ ἐστὶ τὸ τρίγωνον, ἡμέρας δὲ τοῦ Κρόνου, ὑποκράτωρ δὲ οὐδείς, ἐπειδὴ οὐδείς ἐν αὐτῷ ὑψοῦται ἢ ταπεινοῦται.

Λοιπὸν σκοποῦμεν πάλιν, [τίς] μείζονα ἔχει ψῆφον ἀπὸ τοῦ Ἄρεως καὶ τοῦ Ἑρμοῦ. καὶ λέγομεν, ὅτι ὁ Ἑρμῆς ἔχει τὴν μείζονα ψῆφον ὑπὲρ τὸν Ἄρην, ἐπειδὴ καὶ οἰκοδέκτωρ ἐστὶ τῆς Σελήνης καὶ τριγωνικὸς δεσπότης, ὁ δὲ Ἄρης ἐν ἀποκλίματι ὑπάρχει ἐν τῷ ὀγδῶ τόπῳ. καὶ οὕτως μὲν εὐρίσκεται ὁ οἰκοδεσπότης.

Λοιπὸν δεῖ σκοπεῖν, πόσα ὅρια διακρατεῖ ἐν ὅλῳ τῷ ζωδιακῷ ὁ Ἑρμῆς· ὅσα γὰρ διακρατεῖ, τοσαῦτα ἔτη ζωῆς παρέχεται. ὡσαύτως δὲ καὶ ἐπὶ τῶν ἄλλων, εἰ τύχοιεν οἰκοδεσπότες. κρατεῖ δὲ ὁ Ἑρμῆς ἐν μὲν ὅλῳ τῷ ζωδιακῷ ὅρια ος', ὁ δὲ Ζεὺς οθ', ὁ Κρόνος νζ', ὁ Ἄρης ξς', ἡ δὲ Ἀφροδίτη πβ', ὁ Ἥλιος ρκ', ἡ Σελήνη ρη'. ὅς οὖν τύχη ἐκ τούτων εἶναι οἰκοδεσπότης τῆνικαῦτα, δίδωσιν ἔτη ζωῆς τοσαῦτα τῷ γεννηθέντι, ὅσων καὶ ὀρίων ὑπάρχει κύριος ἐν ὅλῳ τῷ ζωδιακῷ, πλὴν εἰ μὴ ὑπὸ τοῦ ἀναιρέτου ἐκκόπτεται.

ἀναιρέτης δὲ λέγεται ὁ τὴν ἐλάττω ψῆφον ἔχων, ὥσπερ νῦν εὐρέθη ὁ Ἄρης τὴν ἐλάττονα ψῆφον ἔχων τοῦ Ἑρμοῦ. δεῖ γὰρ σκοπεῖν καθόλου, ἐὰν οὗτος ὁ τὴν ἐλάττονα ψῆφον ἔχων πάντων προσκαταλαμβάνει τὰ ὅρια τῶν οἰκοδεσποτῶν κατὰ τὴν μέθοδον τὴν εἰρημένην ἐν τῷ τῶν ὀρίων λόγῳ. εἰ μὲν γὰρ προσκαταλαμβάνει, σκόπει τὰ ἔτη τῆς ζωῆς, [ὅποιος] ἂν εἴη εἴτε ἀγαθὸς εἴτε κακός. εἰ δὲ μηδαμοῦ ἐκκόπτεται, πληροῖ τὰ οἰκεία ἔτη ὁ οἰκοδεσπότης.

Σκοπεῖν δὲ κάκεινο δεῖ, τίς τῶν ἑ' ἀστέρων σχηματίζει τὸν οἰκοδεσπότην, καὶ σχηματίζων, πότερον καλῶς διάκειται ἢ κακῶς, τουτέστιν

[εἰ] ἔγκεντρος ἐστὶν ἢ ἐπαναφερόμενος ἢ ἀγαθοδαιμονῶν καὶ τὰ τοιαῦτα, ἢ τουναντίον ὑπανγός ἐστὶν ἢ ἀποκεκλικῶς ἢ κακοδαιμονῶν. εἰ μὲν γὰρ καλῶς διακειόμενος σχηματίζει τὸν οἰκοδεσπότην, παρέχει αὐτῷ τὰ ἐλάττονα αὐτοῦ ἔτη, ὥστε μὴ μόνον τὰ τοῦ οἰκοδεσπότης ζῆν ἀλλὰ καὶ τὰ τῆς προσθέσεως τοῦ σχηματίσαντος [αὐτὸν] ἀστέρος. καὶ εἰ μὲν ὁ Κρόνος εἶη ὁ σχηματίζων τὸν οἰκοδεσπότην, προστίθῃσι ἔτη λ', μῆνας λ', ἡμέρας λ', ὥρας λ'. Ζεὺς δὲ προστίθῃσι ἔτη ιβ', μῆνας ιβ', ἡμέρας ιβ', ὥρας ιβ'. ὁ δὲ Ἄρης ἔτη ιε', μῆνας ιε', ἡμέρας ιε', ὥρας ιε'. ὁ Ἑρμῆς ἔτη κ', μῆνας κ', ἡμέρας κ', ὥρας κ'. ἢ δὲ Ἄφροδίτη ἔτη η', μῆνας η', ἡμέρας η', ὥρας η'. καὶ ταῦτα μὲν προστιθέασι καλῶς διακειόμενοι καὶ σχηματίζοντες τὸν οἰκοδεσπότην. εἰ δὲ κακῶς διακειόμενοι σχηματίσουσιν αὐτόν, ἀφαιροῦνται τὰ ἀπὸ τοῦ οἰκοδεσπότης καθ' ἐκάστην προσθήκην ἐκ τῶν ἐτῶν τῆς ζωῆς, ὥστε μὴ εἶσθαι τὸν οἰκοδεσπότην παρέχειν τὰ ἑαυτοῦ ἔτη, ἀλλ' ἀφαιρεῖσθαι τὰ <τοῦ> ἀπὸ τοῦ κακοῦ τόπου σχηματίσαντος αὐτὸν ἔτη. καὶ ταῦτα μὲν εἴρηται ὡς ἐπὶ τοῦ Ἥλιου καὶ τῆς Σελήνης, ἐὰν τύχωσιν ὄντες ἐν τοῖς προειρημένοις τόποις. εἰ μέντοι μὴ ὧσιν ἐν αὐτοῖς οὐκ ἐκβαλοῦμεν ἀπ' αὐτῶν, ἀλλ' ἢ ἀπὸ τοῦ κλήρου τῆς Τύχης ἢ τοῦ Ἀγαθοῦ Δαίμονος ἢ τοῦ ὠροσκοποῦ ἢ ἀφαιροῦνται τὰ ἀπὸ τοῦ οἰκοδεσπότης καθ' ἐκάστην προσθήκην ἐκ τῶν ἐτῶν τῆς ζωῆς, ὥστε μὴ εἶσθαι τὸν οἰκοδεσπότην παρέχειν τὰ ἑαυτοῦ ἔτη, ἀλλ' ἀφαιρεῖσθαι τὰ <τοῦ> ἀπὸ τοῦ κακοῦ τόπου σχηματίσαντος αὐτὸν ἔτη. καὶ ταῦτα μὲν εἴρηται ὡς ἐπὶ τοῦ Ἥλιου καὶ τῆς Σελήνης, ἐὰν τύχωσιν ὄντες ἐν τοῖς προειρημένοις τόποις. εἰ μέντοι μὴ ὧσιν ἐν αὐτοῖς οὐκ ἐκβαλοῦμεν ἀπ' αὐτῶν, ἀλλ' ἢ ἀπὸ τοῦ κλήρου τῆς Τύχης ἢ τοῦ Ἀγαθοῦ Δαίμονος ἢ τοῦ ὠροσκοποῦ ἢ τῆς συνόδου ἢ τῆς πανσελήνου τῆς γενομένης προσεχῶς.

σκοποῦμεν δὲ μᾶλλον, ποῖος τόπος καλῶς διάκειται καὶ ἀπ' αὐτοῦ ἐκβάλλομεν, λαμβάνοντες καὶ ἀπὸ τούτων πάντων τὸν οἰκοδέκτορα, τουτέστι

τὸν κύριον τοῦ ζφδίου, καὶ τὸν τριγωνοκράτορα, καὶ τὸν ὑψοκράτορα· καὶ τῷ
τὴν μείζονα ψῆφον ἔχοντι αὐτῷ προσνεμητέον τὴν οἰκοδεσποτείαν [τῶν τῆς
ζωῆς χρόνων] ὡς προείρηται ἐπὶ Ἡλίου καὶ Σελήνης.